

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీకృష్ణమంగళం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీకృష్ణమంగళం ॥

మంగళం బాలకృష్ణాయ దివ్యలీలాయ మంగళం ।
మంగళం నీలవర్ణాయ మాతృమాన్యాయ మంగళం ॥ 1 ॥

మంగళం రుక్మిణీశాయ జగదీశాయ మంగళం ।
మంగళం యదునాథాయ దీననాథాయ మంగళం ॥ 2 ॥

మంగళం దేవదేవాయ వాసుదేవాయ మంగళం ।
మంగళం నందపుత్రాయ సదానందాయ మంగళం ॥ 3 ॥

మంగళం పూతనాహంత్రే లీలామర్త్యాయ మంగళం ।
మంగళం శకటచ్ఛేత్రే పద్మపాదాయ మంగళం ॥ 4 ॥

మంగళం వత్సపాలాయ విశ్వపాలాయ మంగళం ।
మంగళం యోగిమృగ్యాయ గోపమిత్రాయ మంగళం ॥ 5 ॥

మంగళం బాలగోపాయ బ్రహ్మవిద్యాయ మంగళం ।
మంగళం కమలాభర్తే గోపీకాంతాయ మంగళం ॥ 6 ॥

మంగళం మాతృబద్ధాయ జడఘ్నాయాస్తు మంగళం ।
మంగళం క్రీడతే స్త్రీభిః కుందారూఢాయ మంగళం ॥ 7 ॥

మంగళం ద్విషతే క్రూరాన్ ప్రియాక్రూరాయ మంగళం ।
మంగళం వల్లవీభర్తే కంసఘ్నాయాస్తు మంగళం ॥ 8 ॥

మంగళం ప్రీతభక్తాయ విద్యావాసాయ మంగళం ।
మంగళం మాగధజితే ద్వారకేశాయ మంగళం ॥ 9 ॥

మంగళం పార్థసుహృదే జితదైత్యాయ మంగళం |
మంగళం రుక్మిణీజానే రుక్మిణీశాయ మంగళం || 10 ||

మంగళం నైకరూపాయ నరదైత్యాయ మంగళం |
పుత్రిణే నిత్యరూపాయ బ్రహ్మచార్యాయ మంగళం || 11 ||

మంగళం ద్రౌపదీడ్యాయ మానదాయాస్తు మంగళం |
మంగళం ప్రియభక్తాయ భక్తపాలాయ మంగళం || 12 ||

మంగళం దిశతే కామాన్ విప్రప్రార్థ్యాయ మంగళం |
మంగళం శిష్టపాలాయ భారఘ్నాయాస్తు మంగళం || 13 ||

మంగళం మాయినేఽమాయసారథ్యాయాస్తు మంగళం |
మంగళం పూర్ణరూపాయ గీతాచార్యాయ మంగళం || 14 ||

మంగళం విశ్వరూపాయ యోగిధ్యేయాయ మంగళం |
మంగళం విశ్వగురవే కృపావాసాయ మంగళం || 15 ||

మంగళం జ్ఞానరూపాయ సర్వాభిజ్ఞాయ మంగళం |
మంగళం సర్వశక్తాయ మహాసత్త్వాయ మంగళం || 16 ||

మంగళం దివ్యవీర్యాయ మాహైశ్వర్యాయ మంగళం |
మంగళం తేఽచ్యుతాయ సత్కులత్రాణాయ మంగళం || 17 ||

|| ఇతి శ్రీకృష్ణమంగళం సమాప్తం ||